

'ट्रॅडिशनल डे' वरुन युवकांच्या गटात राडा

लोकमत न्यूज नेटवर्क

कोल्हापूर : येथील विवेकानंद कॉलेज परिसरात ट्रॅडिशनल डे साजरा करताना युवकांच्या दोन गटांत एकमेकांकडे बघण्याच्या वादातून जोरदार राडा झाला. दोन्ही बाजूंचे तरुण एकमेकांच्या अंगावर दिसेल ते फेकून मारत होते. या गोंधळामुळे परिसरात तणाव पसरला. शाहूपुरी पोलिसांनी तत्काळ घटनास्थळी धाव घेत तरुणांच्या जमावाला पांगविल्याने संघर्ष टळला.

याप्रकरणी शाहूपुरी पोलीस ठाण्यात रात्री उशिरा गुन्हा दाखल करण्यात आला. संशयित सूरज प्रकाश माने (रा. लिशा हॉटेल परिसर, कोल्हापूर), साहिल सचिन ओतारी (रा. हिमतबहादर परिसर, ताराबाई पार्क), नंदू श्रीरंग आदमाने (रा. राजारामपुरी २ री गल्ली), अभिषेक बबन बिरांजे (राजारामपुरी ५ वी गल्ली). हे सर्व संशयित ट्रॅडिशनल डे आयोजक आणि संयोजक आहेत.

दरवर्षीप्रमाणे विवेकानंद कॉलेजमध्ये युवक-युवतींनी सोमवारी

ट्रॅडिशनल डे साजरा केला. यावेळी ऐतिहासिक व पारंपरिक वेषभूषेत दीड हजार युवक-युवती आले होते. कॉलेजच्या बाहेर रस्त्यावर त्यांचा दंगामस्ती, गोंधळ सुरु होता. हलगी, घुमके व कैचाळाच्या तालावर ते नाचकाम करीत होते. यावेळी एकमेकांकडे बघण्याच्या वादातून युवकांच्या दोन गटांत वादावादी होत हाणामारी झाली. यावेळी हातात सापडेल ते भिरकावत होते. अचानक राडा झाल्याने युवक-युवती बिथरून गेले होते. 

पथनाट्य स्पर्धेमध्ये घाळी कॉलेज प्रथम लघुनाटिका स्पर्धेत कन्या महाविद्यालय प्रथम

लोकमत न्यूज नेटवर्क

इचलकरंजी : युवा स्पंदन या उपक्रमांतर्गत आंतरमहाविद्यालयीन विविध स्पर्धा पार पडल्या. सकाळच्या सत्रात पथनाट्य स्पर्धेतील प्रथम क्रमांकाचे पारितोषिक डॉ. घाळी कॉलेज (गडहिंगलज) यांनी पटकावले. दुपारच्या सत्रातील लघुनाटिका स्पर्धेत प्रथम क्रमांक श्रीमती आ.रा.पाटील कन्या महाविद्यालय (इचलकरंजी) यांनी मिळविला. सदरच्या स्पर्धा मनोरंजन मंडळ, रोटरी क्लब आणि दगडूलाल मर्दा फौंडेशनच्यावतीने घोरपडे नाट्यगृहात घेण्यात आल्या.


पथनाट्य स्पर्धेत सहभाग घेतलेल्या संघांनी स्त्री-पुरुष समानता, मासिक पाळी, भ्रष्टाचार, देशभक्ती अशा प्रकारचे विषय मांडले. स्पर्धेत आनंदराव नाईक महाविद्यालय (चिखली) यांनी द्वितीय, तर कन्या महाविद्यालय (इचलकरंजी) यांनी तृतीय क्रमांक मिळविला. लघुनाटिका स्पर्धेतील संघांकडून तृतीयपंथीय वर्ग, अंधश्रद्धा, राजकारण, राष्ट्रीय

एकात्मता, आदी विषय मांडण्यात आले. स्पर्धेतील द्वितीय क्रमांक आनंदराव नाईक महाविद्यालय (चिखली) द्वितीय व डॉ. घाळी कॉलेज (गडहिंगलज) यांनी तृतीय क्रमांक मिळविला.

दुपारच्या सत्रातील एकपात्री अभिनय स्पर्धेमध्ये विनोद आवळे (भोकरे कॉलेज, मिरज) याने प्रथम, ऐश्वर्या खोत (शिवाजी महाविद्यालय (रुकडी) द्वितीय, तर दामोदर कोळी (डीकेएससी कॉलेज, इचलकरंजी) याने तृतीय क्रमांक मिळविला.

उत्तेजनार्थ पारितोषिक उत्कर्षा के सरकर (विवेकानंद कॉलेज, कोल्हापूर) आणि गौरी फातले (डीकेटीई) हिने प्राप्त केला.

स्पर्धेसाठी परीक्षक म्हणून प्रताप सोनाळे (सांगली), शैलेश शिंदे (कोल्हापूर) आणि प्रा.मिलिंद दांडेकर (इचलकरंजी) यांनी काम पाहिले. समीर गोवंडे यांनी स्वागत व प्रास्ताविक केले. प्रतीक जाधव यांनी परीक्षकांचा परिचय करून दिला. संतोष आबाळे यांनी आभार मानले. L



विवेकानंद कॉलेजच्या बाहेर विद्यार्थ्यांचे दोन गट आमने-सामने आल्याने तणावाची स्थिती निर्माण झाली होती. पोलिसांनी वेळीच धाव घेतल्याने विद्यार्थ्यांनी पळ काढला.

विद्यार्थ्यांचे दोन गट आमने-सामने

म. टा. प्रतिनिधी, कोल्हापूर

विवेकानंद कॉलेजच्या बाहेर विद्यार्थ्यांचे दोन गट आमने-सामने आल्याने वाद निर्माण झाला. शाहूपुरी पोलिसांनी वेळीच घटनास्थळी धाव घेऊन लाठीमार केल्याने विद्यार्थ्यांनी पळ काढला. सोमवारी दुपारी हा प्रकार घडला. पोलिसांनी साउंड सिस्टिम व ट्रॅक्टर-ट्रॉली जप्त केली. रात्री उशीरा सूरज माने व साहिल ओतारी या दोन

साउंड सिस्टिम, ट्रॅक्टर-ट्रॉली जप्त

विद्यार्थ्यांवर गुन्हा नोंद करण्यात आला.

विवेकानंद कॉलेजमध्ये ट्रॅडिशनल डेव्ह्यु निमित्ताने विद्यार्थ्यांनी पारंपरिक वाद्यांच्या ठेक्यावर मिरवणुकीचे आयोजन केले होते. ढोल पथकांच्या गजरात वाजतगाजत छत्रपती शिवाजी महाराजांच्या पुतळ्यासह मिरवणूक सुरु होती. दुपारी साडेबाराच्या सुमारास विद्यार्थ्यांचा एक गट मिरवणुकीसह कॉलेजजवळ पोहोचला. यावेळी तिथे उपस्थित असलेल्या तरुणांमध्ये आणि मिरवणुकीतील तरुणांमध्ये एकमेकांकडे पाहण्याच्या कारणावरून वाद सुरु झाला. वादाचे रूपांतर एकमेकांच्या अंगावर धावून जाण्यात झाले. काही वेळातच शाहूपुरी ठाण्याचे पोलिस दाखल झाल्याने

मिरवणुकीत बिअरच्या बाटल्या

ट्रॅडिशनल डे च्या निमित्ताने शिवाजी पेठील एका महाविद्यालयाबाहेर मिरवणुकीत विद्यार्थी बिअरच्या बाटल्या घेऊन डॉल्बीच्या ठेक्यावर नाचले. दुपारी दोन ते अडीच तास विद्यार्थ्यांचा हा धुडगूस सुरु होता.

विद्यार्थ्यांनी पळ काढला.

जिल्हाधिकारी कार्यालयात जिल्हा नियोजन बैठकीच्या बंदोबस्तासाठी मोळ्या संख्येने पोलिस तैनात होते. तातडीने यातील एक पथक विवेकानंद कॉलेजसमोर पोहोचले. पोलिसांनी लाठीमार सुरु करताच दोन्ही गटातील विद्यार्थी पळून गेले. मिरवणुकीसाठी आणलेला ट्रॅक्टर आणि साउंड सिस्टिम पोलिसांनी जप्त केली. परवानगीशिवाय वाद्य वाजवल्याबद्दल पोलिसांनी ढोल पथकातील ढांजऱ्यावर गुन्हे दाखल केले आहेत. याशिवाय विनापरवानगी मिरवणूक काढणाऱ्या विद्यार्थ्यांचा शोध सुरु असून, त्यांच्यावरही गुन्हे दाखल करणार असल्याचे पोलिस निरीक्षक संजय मोरे यांनी सांगितले. दरम्यान, पोलिस वेळीच घटनास्थळी दाखल झाल्याने अनर्थ टळल्याची चर्चा परिसरात सुरु होती.

मंगळवार, १५ जानेवारी २०१९

‘गांधी विचारांची गरज’

कोल्हापूर टाइम्स टीम

‘महात्मा गांधीजी यांची स्वतःच्या विचारांवर प्रचंड निष्ठा होती. त्यांच्या सत्य, अहिंसा आणि सत्याग्रह या त्रिसुत्रीचे अनुकरण जगभर केले जाते. सुसंस्कृत समाजासाठी गांधीजींच्या त्रिसूत्रीची गरज आहे,’ असे मत प्राचार्य शानेदिवाण यांनी व्यक्त केले. अग्रणी महाविद्यालय योजनेअंतर्गत विवेकानंद कॉलेजमध्ये आयोजित केलेल्या कार्यशाळेत ते बोलत होते.

विवेकानंद कॉलेजमध्ये राज्यशास्त्र विभागाच्या वतीने ‘महात्मा गांधीजींचे विचार : काल आणि आज’ या विषयावर कार्यशाळेचे आयोजन केले होते. उद्घाटनप्रसंगी बोलताना शहाजी कॉलेजचे प्राचार्य डॉ. शानेदिवाण यांनी गांधी विचारांची उपयुक्तता स्पष्ट केली. प्राचार्य डॉ. एस. वाय. होणगेकर यांनी कार्यक्रमांची माहिती दिली. कार्यशाळेत डॉ. भारती पाटील, डॉ. टी. एस. पाटील यांनी मार्गदर्शन केले.

कार्यशाळेचे प्रास्ताविक प्रा. समीक्षा फराकटे यांनी केले. कार्यशाळेचे समन्वयक राज्यशास्त्र विभागप्रमुख प्रा. डी. ए. पवार यांनी आभार मानले. अग्रणी महाविद्यालयाचे समन्वयक प्रा. एस. क्ही. मालगावकर, डॉ. दीपक तुपे, प्रा. वाय. बी. माने, ग्रंथपाल नीता पाटील यांच्यासह विविध महाविद्यालयांमधील विद्यार्थी व प्राध्यापक उपस्थित होते. *MT*

■ मंगळवार, १५ जानेवारी २०१९

युवा स्पंदन गायन स्पर्धा उत्साहात

इचलकरंजी / प्रतिनिधी :

येथील मनोरंजन मंडळ, रोटरी क्लब ऑफ इचलकरंजी सेंट्रल आणि श्री दगडूलाल मर्दा चॅरिटेबल व रिसर्च फौंडेशन यांच्या वतीने विसाव्या आंतरमहाविद्यालयीन युवा स्पंदन या स्पर्धा उपक्रमाच्या दुसऱ्या दिवशी 'भावधारा' ही हिंदी-मराठी कराओके गीत गायन स्पर्धा उत्साहात झाली. विविध भागातील महाविद्यालयीन स्पर्धक कलाकारांनी श्रवणीय अशी गाणी सादर केली.

स्पर्धेतील प्रथम क्रमांक प्रियंका सुशांत मिरजकर (शिवाजी विद्यापीठ, कोल्हापूर) हिने, तर द्वितीय क्रमांक काजल सुशील धुर्वे (डीकेएससी कॉलेज, इचलकरंजी) हिने मिळविला. तृतीय क्रमांक निखील राजेंद्र आसोळे याने, तर उत्तेजनार्थ क्रमांक विशाल सुभाष स्वामी व धनश्री सुंदर माने (डीकेएससी कॉलेज, इचलकरंजी) यांनी प्राप्त केला.

या स्पर्धेसाठी परीक्षक या नात्याने विश्वराज जोशी (कोल्हापूर), भालचंद्र अभ्यंकर (मिरज) आणि



इचलकरंजी : युवा स्पंदन गायन स्पर्धेतील विजेत्या स्पर्धकास पारितोषिक वितरण करताना रमेश मर्दा, जयकुमार किनिंगे व परीक्षक.


मनीष आपटे (इचलकरंजी) यांनी स्पर्धेच्या सुरुवातीला रोटरी क्लब सेंट्रलचे माजी अध्यक्ष बाळासाहेब देवनाळ व संचालक सुरेश चौगुले तसेच मनोरंजन मंडळाचे संचालक प्रवीण होगाडे यांनी गुलाबपुष्प प्रदान करून परीक्षकांचे स्वागत केले.

सर्वांच्या हस्ते नटराज प्रतिमा पूजन करण्यात आले. स्पर्धेनंतर येथील आदर्श शिक्षण मंडळाचे माजी अध्यक्ष रमेश मर्दा आणि जयकुमार किनिंगे तसेच परीक्षकांच्या हस्ते पारितोषिक वितरण करण्यात

आले.

स्पर्धेच्या सुरुवातीला समन्वयक संजय होगाडे यांनी प्रास्ताविक केले. तर प्रतीक जाधव यांनी परीक्षकांचा परिचय करून दिला. मनोरंजन मंडळाचे अध्यक्ष प्रा. समीर गोवंडे यांनी शेवटी आभार व्यक्त केले. स्पर्धेचे सूत्रसंचालन प्रतीक जाधव, पूजा मुळे व आनंद ढमणगे यानी केले. ध्वनी व्यवस्था प्रशांत होगाडे यांची होती. येथील श्रीमंत घोरपडे नाट्यगृहात झालेल्या स्पर्धेसाठी इचलकरंजी व परिसरातील रसिक श्रोते उपस्थित होते. **११**

■ मंगळवार, १५ जानेवारी २०१९ ■



कोल्हापूर : ट्रॅडिशनल डेनिमित आयोजित रॅलीत वादावादी झाल्यानंतर तरुणांना पांगवताना पोलीस.

(छाया : एस. अली)

विवेकानंद कॉलेजवर दोन गटांत हाणामारी

कोल्हापूर / प्रतिनिधी :

ट्रॅडिशनल डेनिमित विवेकानंद कॉलेजच्या विद्यार्थ्यांनी पारंपरिक वेशभूषा करत जल्लोष केला. यावेळी पारंपरिक वाद्यांच्या तालावर फेर धरून तरुण नृत्य करत मिरवणूक काढत असताना एकमेकांकडे बघण्याच्या कारणावरून तरुणांचे दोन गट आपापसात भिडले. याबाबत माहिती मिळताच शाहूपुरी पोलीस घटनास्थळी पोहोचले व दोन्ही गटांना बाजूला केले.

विवेकानंद कॉलेजवर दरवर्षी ट्रॅडिशनल डे धूमधडाक्यात साजरा करण्यात येतो. ऐतिहासिक व पारंपरिक वेषभूषेत तरुण-तरुणी येत असतात. कॉलेजच्या बाहेर रस्त्यावर त्यांचे हे कार्यक्रम सुरु असतात. सोमवारी सकाळी दीड ते दोन हजार तरुण या ठिकाणी जमले होते. त्यांनी

पारंपरिक पोषाख परिधान केला होता. हलगी, धुमके व कैचाळाच्या तालावर तरुण फेर फरून नाचत होते. यावेळी एकमेकांकडे बघण्याच्या कारणावरून दोन गटांत किरकोळ हाणामारी झाली. ही हाणामारी सुरु झाल्यानंतर स्थानिकांनी शाहूपुरी पोलीस ठाण्यात संपर्क करून याबाबत माहिती दिली.

पोलिसांची एक कुमक जिल्हाधिकारी कार्यालयाजवळ बंदोबस्तात तैनात होती. ही कुमक तातडीने या ठिकाणी पाठवण्यात आली. पोलीस निरीक्षक संजय मोरे व इतर अधिकारीही या ठिकाणी पोहोचले. दंगा करण्याच्या तरुणांना शांत केले. काहींची धरपकड सुरु केल्यानंतर तरुण पळून गेले. हाणामारी सुरु झाल्यानंतर अवघ्या तीन ते पाच मिनिटांत पोलीस दाखल झाल्यामुळे मोठी हाणामारी टळली. **१४**

मंगळवार

१५ जानेवारी २०१९

विवेकानंद महाविद्यालयात फूड फेस्टिवल

कोल्हापूर / प्रतिनिधी :

विवेकानंत महाविद्यालयातील सूक्ष्मजीवशास्त्र विभागाच्या वतीने ९ जानेवारी रोजी फूड फेस्टिवलचे आयोजन करण्यात आले होते. आपल्या दैनंदिन आहारातील अवलंबिण्येले इडली, डोसा, ढोकळा आदी पदार्थांमधील सूक्ष्मजीव व त्यांचे महत्व लक्षात आणून देण्यासाठी हा फेस्टिवल घेण्यात आला. या फूड फेस्टिवलमध्ये महाविद्यालयाती विद्यार्थी, शिक्षक व कर्मचाऱ्यांनी भाग घेतला होता. यावेळी त्यांना विविध पदार्थ कशा पद्धतीने तयार केले जातात याबाबतची माहिती देण्यात आली. या फेस्टिवलसाठी प्राचार्य डॉ. एस. वाय. होनगेकर यांचे प्रोत्साहन मिळाले. यावेळी डी. बी. पाटील, एस. बी. कुबल, एस. एम. रूईकर आदी उपस्थित होते. **१५**

मंगळवार, १५ जानेवारी २०१९

‘ट्रॅडिशनल डे’च्या नावाखाली धिंगाणा काही महाविद्यालयांबाहेरील प्रकार; पोलिसांचा सौम्य लाठीमार

कोल्हापूर : प्रतिनिधि

शहरातील महाविद्यालयांबाहेर ट्रॅडिशनल डेच्या नावाखाली तरुणांनी सोमवारी धिंगाणा घातला. साउंड सिस्टीम, बेंजोसह तरुणांचे गट महाविद्यालयांच्या आवारात जमले होते. नागाळा पार्क, शिवाजी पेठेत सकाळी दहा वाजल्यापासून हे प्रकार सुरु होते. यातच तरुणांच्या दोन गटांत वर्चस्ववादातून हाणामारीचा प्रकारही घडला. पोलिसांना या ठिकाणी सौम्य लाठीमार करून जमाव पांगवावा लागला.

नागाळा पार्कातील महाविद्यालयाबाहेर तरुणांचे जथ्थे सकाळ्यासून जमले होते. काहींनी ट्रॅक्टरवर साउंड सिस्टीम, कर्ण लावून महाविद्यालयासमोरून मिरवणूक काढली.

दोनवेगवेगव्यागटांनी काढलेल्या मिरवणुका महाविद्यालयाच्या गेटजवळच तासभर थांबून होत्या. यावेळी वर्चस्ववादातून तरुणांमध्ये हाणामारीचा प्रकार घडला. याची माहिती मिळताच शाहूपुरी पोलिस



कोल्हापूर : नागाळा पार्कातील महाविद्यालयाबाहेर पोलिसांनी लाठीमार करून जमाव पांगविला.
(छाया : तत्यब अली)

घटनास्थळी आले. सौम्य लाठीमार करत पोलिसांनी जमाव पांगवला. तसेच साउंड सिस्टीमचे साहित्य ताब्यात घेण्यात आले.

शिवाजी पेठेतील गांधी मैदान परिसरातही सकाळी ट्रॅडिशनल डेच्या नावाखाली तरुण मोठ्या संख्येने जमले होते. शिवाजी पेठेतील

मंडळाच्या वरीने साउंड सिस्टीमसह मिरवणूक काढण्यात आली.

महाराष्ट्र हायस्कूलच्या समोरच या जमावाचा धिंगाणा सुरु होता. या ठिकाणीही तरुणांच्या गटांत वादावादीचा प्रकार घडला. दुपारपर्यंत या तरुणांची हुल्लडबाजी सुरु होती. P

नुसता धुडगूस

कोल्हापूर, ता. १४ : 'ट्रॅडिशनल डे'च्या नावाखाली तरुणांनी आज हुल्लडबाजी आणि उद्घट वर्तनाचे दर्शन घडविले. संताप आणणारे हे प्रकार शहरातील दोन महाविद्यालयांच्या दारात घडले. न्यू कॉलेज परिसरात साउंड सिस्टिमच्या तालावर नाचताना देशभक्तीपर गीत सुरु असल्याचे भानही या तरुणांना नव्हते. विशेष म्हणजे, शाळकरी मुलांचाही यात सहभाग होता.

पारंपरिक वेश परिधान करून संस्कृतीचे दर्शन घडविण्यासाठी निमित्ताने शाळा-महाविद्यालयांत 'ट्रॅडिशनल डे' साजारा केला जातो. मात्र,

अलीकडे या 'डे'च्या नावाखाली तरुणांच्या गटांमध्ये वर्चस्ववाद व यातून हाणामारीच्या घटना सरांस घडत आहेत. आज तर शहरातील न्यू कॉलेज समोरील रस्त्यावर 'ट्रॅडिशनल

ट्रॅडिशनल डे'च्या नावाखाली आज झालेले प्रकार गंभीर आहेत. स्वतः याची दखल घेतली आहे. पुन्हा शाळा-महाविद्यालयांच्या आवारात ट्रॅडिशनल डे किंवा अशा कारणासाठी विद्यार्थी जमल्याचे आढळून आल्यास कडक कारवाई केली जाईल.

- डॉ. प्रशांत अमृतकर, पोलिस उपअधीक्षक

डे'च्या नावाखाली हुल्लडबाजीचा कल्स अनुभवायला मिळाला. साउंड सिस्टिमच्या तालावर नाचत, खुलेआम पद्यप्राशन करीत तरुणांच्या टोळक्याने धिंगणा धातला. जवळपास २०० हून अधिक युवकांचा हा जमाव होता. मागे राष्ट्रपुरुषांची मूर्ती, त्या समोर एलईडी स्क्रीन व त्यापुढे मंडळाचा झेंडा फडकावत झिंगणारी तरुणाई असेच हे दृश्य होते. खुलेआम सुरु असलेला

हा गोंधळ पाहून वाहनधारकांनी आपला रस्ता बदलणेच पसंत केले. हुल्लडबाजीत शाळकरी मुलांचाही सहभाग असल्याने अनेकांच्या भुवया उंचावल्या. साउंड सिस्टिमच्या ठेक्यावर तरुणांचा धिंगणा सुरु असताना महाराष्ट्र हायस्कूलमध्ये देशभक्तीपर गीत सुरु झाले. याचे भानही या टोळक्याला नव्हते. हा सर्व संतापजनक प्रकार सुरु असताना पोलिसांचा मात्र पत्ता नव्हता. काही नागरिकांनी तक्रार केल्यानंतर

पान २ वर »

- 'ट्रॅडिशनल डे'च्या आडून हुल्लडबाजी
- पोलिसांचा हस्तक्षेप

नुसता धुडगूस

» पान १ वरून

जवळपास तासाभराने पोलिस आले, मात्र तोपर्यंत धिंगणा घालणारे पसार झाले होते. विवेकानंद महाविद्यालयाच्या

आवारातही 'ट्रॅडिशनल डे'चा जल्लोष सुरु होता. या वेळी दोन गट अचानक समोरासमोर आले त्यांच्यात शाळ्दिक वाद सुरु झाला. आणि वातावरण तणावपूर्ण बनले. स्थानिकांनी गांभीर्य ओळखत पोलिसांना कळवले. शाहूपुरी पोलिसांनी तत्काळ धाव घेऊन जमावाला पांगवले. त्यामुळे पुढील अनर्थ टळला. ५

युवास्पंदन-नृत्य स्पर्धेत डीकेएससी, अनुजा पवार प्रथम

प्रतिनिधि

इचलकरंजी

येथील मनोरंजन मंडळ, रोटरी क्लब ऑफ इचलकरंजी सेंट्रल आणि श्री दगडूलाल मर्दा चॅरिटेबल व रिसर्च फौंडेशन यांच्यावतीने आयोजित विसाव्या आंतरमहाविद्यालयीन 'युवास्पंदन' स्पर्धा अंतर्गत समुह नृत्य आणि वैयक्तीक नृत्य स्पर्धा उत्साहात पार पडल्या. समुह नृत्य स्पर्धेतील प्रथम क्रमांक डी. के. एस. सी. कॉलेज (महेश गवंडी व सहकारी) इचलकरंजी या संघाने मिळविला तर द्वितीय क्रमांक सांगलीच्या कस्तुरबाई वालचंद कॉलेज या संघाने मिळविला. तृतीय क्रमांक इचलकरंजीच्या कन्या महाविद्यालयाने पटकावला.

वैयक्तीक नृत्य स्पर्धेतील प्रथम अनुजा राजेश पवार (श्रधा इन्स्टिट्यूट, इचलकरंजी) हिने तर द्वितीय क्रमांक केदार गुरव (विवेकानंद कॉलेज, कोल्हापूर) याने मिळविला. स्पर्धेतील तृतीय क्रमांक प्रितेश रणनवरे (शिवाजी विद्यापिठ, कोल्हापूर) याने तर उत्तेजनार्थ क्रमांक मृणाल पटवर्धन (घोडावत कॉलेज,

अतिग्रे) आणि स्मिता चव्हाण (डॉ. घाळी कॉलेज, गढहिंगलज) यांनी मिळविले.

स्पर्धेतील उद्घाटनाचे गणेशवंदना नृत्य येथील पदन्यास कला अकादमीच्या काजल दिघे, आदिती कामत व ऐश्वर्या खोत यांनी सादर केले.

स्पर्धेचे उद्घाटन लायन्स क्लबच्या माजी अध्यक्षा सौ. सुषमा दातार, प्रा. प्रशांत कांबळे आणि अजित टारे यांच्या हस्ते झाले.

मनोरंजन मंडळाचे अध्यक्ष समीर गोवंडे यांनी प्रास्ताविक केले. तर संतोष आबाळे यांनी स्वागत केले.

परीक्षणाची जबाबदारी सौ. अमिषा करंबेळकर कोल्हापूर, दीपक बिडकर कोल्हापूर आणि सुमित साळूंखे सांगली यांनी पार पडली.

सुत्रसंचालन पुजा मुळे, विशाल साखरे व आनंद ढमणगे यांनी केले. येथील श्रीमंत नारायणराव घोरपडे नाट्यगृहात झालेल्या स्पर्धेत इचलकरंजी, कोल्हापूर, सांगली, गढहिंगलज व इस्लामपुर आदी परिसरातील स्पर्धकांनी भाग मोळ्या संख्येने घेतला. **T**